

“Dövlət idarəciliyində səmərəliliyin artırılması ilə bağlı əlavə tədbirlər haqqında” sərəncam idarəetmədə insan faktorunun azalmasına hesablanıb

Prezident İlham Əliyevin 17 mart 2020-ci il tarixli “Dövlət idarəciliyində səmərəliliyin artırılması ilə bağlı əlavə tədbirlər haqqında” sərəncamı idarəetmədə insan faktorunun azalmasına hesablanıb. Ötən ildən başlayaraq struktur və hökumət qurumlarının fəaliyyətinin yüksəldilməsi sahəsində həyata keçirilən islahatlar idarəetməyə yeni fəlsəfə gətirib. Sosial Tədqiqatlar Mərkəzinin Mətbuat xidmətinin rəhbəri Əziz Əlibəyli bu barədə AZERTAC-a verdiyi müsahibədə deyib.

Onun dediyinə görə, dövlət başçısı proaktiv idarəcilik, ictimai rəy dövlətinin qurulması, ictimai nəzarətin artırılması, hesabatlılıq mühitinin formalasdırılması üçün əsaslı addımlar atıb: “Yeni sərəncam idarəetmə-

də çevikliyə, hesabatlılığı, səbəb olacaq, qərarların icrası, ona nəzarət və innovativ üsullarla yeni təfəkkür mexanizminin yaranmasına xidmət edəcək. Xüsusilə son vaxtlar yerli icra strukturlarına yönəlmış xəbərdarlıqlar, bəzi struktur rəhbərlərinin yol verdikləri nöqsanlara görə vəzifələrindən azad edilməsi və vəzifə səlahiyyətlərindən vətəndaşların xeyrinə deyil, şəxsi məqsədləri üçün istifadə etməsi belə bir sərəncamın verilməsini zəruri edib. Sə-

rəncamla yerli icra hakimiyyəti orqanlarının fəaliyyətinin səmərəliliyinin qiymətləndirilməsi mexanizminin yaradılması və tətbiqi həyata keçiriləcək, icra intizamının pozulması halları aşkarlanacaq, ən əsası bu proses onlayn qaydada həyata keçiriləcək. Nəticədə dövlət başçısının təşəbbüsü ilə həyata keçirilən islahatlar paketinin təsirliliyi, dövlət idarəetməsinin şəffaflığıdırılması və onlara ümumi nəzarət daha rahat şəkildə təmin ediləcək”.